

ఓం నమో వేంకటేశాయ

శుభకృత్వానుసంవత్సరః , దక్షిణాయణం, హేమంత ఋతుః, పుష్యమాసః, కృష్ణపక్షః,
దశమీ తిథిః, భామవాసరః (మంగళవారము) - 17.01.2023 - 216వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

గంధర్వాణాం చ యాః కన్యా జహార నరకో బలాత్ ।

యాశ్చ దేవమనుష్యామాం సప్తచాస్పరసాం గణాః ॥ 38-414 ॥

చతుర్దశసహస్రాణాం చైకవింశచ్ఛతాని చ ।

ఏకవేణీధరాస్పర్వాః సతాం మార్గమనువ్రతాః ॥ 38-415 ॥

తాసామంతఃపురం భౌమః అకారయన్మణిపర్వతే ।

ఔదకాయామదీనాత్మా మురస్య విషయం ప్రతి ॥ 38-416 ॥

తాశ్చ ప్రాగ్జ్యోతిషో రాజా మురస్య దశ చాత్మజాః ।

వైర్తాశ్చ యథా ముఖ్యాః పాలయన్త ఉపాసతే ॥ 38-417 ॥

స ఏవ తపసాం పారే వరదత్తో మహీసుతః ।

అదితిం ధర్షయామాస కుండలార్థం యుధిష్ఠిర ॥ 38-418 ॥

న చాసురగణైస్సర్వైః సహితైః కర్మ తత్పురా ।

కృతపూర్వం మహాఘోరం యదకార్షీన్ మహాసురః ॥ 38-419 ॥

యం మహీ సుషువే దేవీ యస్య ప్రాగ్జ్యోతిషం పురమ్ ।

విషయాంతపాలాశ్చత్వారః యస్యాసన్మృద్ధదుర్మదాః ॥ 38-420 ॥

ఆదేవయానమావృత్య పంథానం పర్యవస్థితాః ।

త్రాసనాః సురసంఘానాం విరూపై రాక్షసైస్సహ ॥ 38-421 ॥

హయగ్రీవో నికుంభశ్చ ఘోరః పంచజనస్తదా ।

మురః పుత్రసహస్రైశ్చ వరమత్తో మహాసురః ॥ 38-422 ॥

తద్వధార్థం మహాబాహురేష చక్రగదాసిభృత్ ।

జాతో వృష్ణిషు దేవక్యాం వాసుదేవో జనార్దనః ॥ 38-423 ॥

తస్యాస్య పురుషేంద్రస్య లోకప్రథితతేజసః ।

నివాసో ద్వారకా తాత విదితో వః ప్రధానతః ॥ 38-424 ॥

అతీవ హి పురీ రమ్యా ద్వారకా వాసవక్షయాత్ ।
 అతి వై రాజతే పృథ్వాం ప్రత్యక్షం తే యుధిష్ఠిర ॥ 38-425 ॥
 తస్మిన్ దేవపురప్రభ్యే సా సభా వృష్ణ్యపాశ్రయా ।
 యా దాశార్హితి విఖ్యాతా యోజనాయత విస్తృతా ॥ 38-426 ॥
 తత్ర వృష్ణ్యందకాః సర్వే రామకృష్ణపురోగమాః ।
 లోకయాత్రామిమాం కృత్వాం పరిరక్షంత ఆసతే ॥ 38-427 ॥
 తత్రాసీనేషు సర్వేషు కదాచితే భరతర్షభ ।
 దివ్యగంధా వపుర్వాతాః కుసుమానాం చ వృష్ణయః ॥ 38-428 ॥
 తతః సూర్యసహస్రాభః తేజోరాశిర్మహోద్భుతః ।
 ముహూర్తమంతరిక్షేఽభూత్ తతో భూమౌ ప్రతిష్ఠితః ॥ 38-429 ॥
 మధ్యే తు తేజసస్తస్య పాండరం గజమాస్థితః ।
 వృతో దేవగణైస్సర్వైః వాసవః ప్రత్యదృశ్యత ॥ 38-430 ॥
 రామకృష్ణౌ చ రాజా చ వృష్ణ్యంధకగణైః సహ ।
 ఉత్పత్య సహసా దేవే నమస్కారమకుర్వత ॥ 38-431 ॥
 సోఽవతీర్య గజాత్పార్శ్వం పరిష్వజ్య జనార్దనమ్ ।
 సస్వజే బలదేవం చ రాజానం చ తమాహుకమ్ ॥ 38-432 ॥
 ఉద్ధవం వసుదేవం చ వికద్రుం చ మహామతిమ్ ।
 ప్రద్యుమ్ననసాంబనిశతాననిరుద్ధం చ సాత్యకిమ్ ॥ 38-433 ॥
 గదం సారణమక్రూరం కృతవర్మాణమేవ చ ।
 చారుదేష్ఠం సుదేష్ఠం చ అన్యానపి యథోచితమ్ ॥ 38-434 ॥
 పరిష్వజ్య చ దృష్ట్వా చ భగవాన్ భూతభావనః ।
 వృష్ణ్యంధకమహామాత్రాన్ పరిష్వజ్యాథ వాసవః ।
 ప్రగృహ్య పూజాం తైర్లతామ్ ఉవాచావనతాననః ॥ 38-435 ॥
ఇతి శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశాధ్యాయే ద్వావింశతి శ్లోకాః



సుభాషితమ్

అక్రమ్యంతోఽనసూయంతః నిరహంకారమత్సరాః ।

ఋజవశ్శమసమ్పన్నాః శిష్టాచారా భవంతి తే ॥

త్రైవిద్యవృద్ధాశ్చుచయః బుద్ధిమన్తో యశస్వినః ।

గురుశుశ్రూషవో దాంతాః శిష్టాచారా భవంతి తే ॥

సాధవః క్షీణదోషాస్స్యః సచ్ఛబ్దస్సాధువాచకః ।

తేషామాచరణం యత్తు సదాచారస్స ఉచ్యతే ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్తార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

